

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 207 * Date: 18.05.2025, Sunday * Page :04 * Rs. 1.00/- * Annual Rs. 351/-

ગાઝામાં ઇઝરાયલનો ભયંકર હુમલો, એક જ દિવસમાં ૧૫૦ લોકોના મોત, એરસ્ટ્રાઈફ બાદ હમાસ વાતચીત માટે થયું તૈયાર



ઇઝરાયલે ગાઝામાં ફરી એકવાર તબાહી મચાવી છે. અમેરિકાના પ્રમુખ ડોનાલ્ડ ટ્રમ્પની પશ્ચિમ એશિયાની મુલાકાતનાં સમાપન સમયે જ શુક્રવાર સવાર સુધીમાં ઇઝરાયલે ગાઝામાં ૬૪ લોકોને મારી નાખ્યા હતા. ત્યારબાદ શનિવારે પણ જબરદસ્ત હુમલા થયા, જેમાં ૧૫૦ લોકોના મોત થઈ ગયા છે. જ્યારે ૪૫૦થી વધુ

લોકો ઘાયલ થયા છે. અહીં છેલ્લા બે દિવસોમાં ૩૦૦થી વધુ લોકોના મોત થઈ ચૂક્યા છે. સ્વાસ્થ્ય મંત્રાલયના અનુસાર, ઘેરાબંધી અને બોમ્બમારા વાળા વિસ્તારમાં ગાઝા પટ્ટી હુમલા ઝડપી થયા છે. આ વચ્ચે હમાસ સીઝફાયર પર વાતચીત માટે તૈયાર થઈ ગયું છે. હમાસનાં આરોગ્ય મંત્રાલયે જણાવ્યું કે, ૪૮ શબ ઇન્ડોનેશિયન હોસ્પિટલમાં લાવવામાં આવ્યા હતા

જ્યારે ૧૬ શબ નાસેર હોસ્પિટલમાં લાવવામાં આવ્યા હતા. બંને દેશો વચ્ચે કતારમાં શનિવારે વાતાઘાટો શરૂ થઈ ગઈ. ઇઝરાયલના રક્ષા મંત્રી ઇઝરાયલ કેટ્જે કહ્યું કે, હમાસે યુદ્ધ સમાપ્ત કર્યા વગર વાતચીત માટે ઇનકાર કરી દીધો હતો, પરંતુ જબરદસ્ત હવાઈ હુમલા બાદ હમાસના પ્રતિનિધિઓએ ચર્ચા કરવા પર સહમતિ દર્શાવી છે.

પેલેસ્ટાઈનના સ્વાસ્થ્ય અધિકારીઓએ કહ્યું કે, ઇઝરાયલના હુમલામાં મોટી સંખ્યામાં લોકોના મોત થયા છે. આ યુદ્ધવિરામ પૂર્ણ થયા બાદ થયેલા હુમલામાં અત્યાર સુધીનો સૌથી ઘાતક હુમલો મનાઈ રહ્યો છે. ૨૪ કલાકમાં ઇઝરાયલી સેના ગાઝા પટ્ટી પર કહેર બનીને તૂટી પડી છે. શનિવાર રાત્રે ગાઝાના દિર અલ-બલાહમાં જબરદસ્ત એર સ્ટ્રાઈક થઈ.

દિર-અલ-બલાહના એક અસ્થાયી શિબિરને નિશાન બનાવીને હુમલાને અંજામ આપ્યો. આ હુમલામાં તે લોકોના મોત થયા છે, જે બીજી જગ્યાઓથી વિસ્થાપિત થઈને દિર અલ-બલાહના આ તંબૂ શિબિર પહોંચ્યા હતા. મૃતકોમાં અનેક બાળકો અને મહિલાઓ પણ સામેલ છે. શુક્રવારે પણ આઈડીએફે એર સ્ટ્રાઈક કરીને હમાસના ટેકાણાઓને ધ્વસ્ત કરી દીધા હતા.

સાંસદોના ડેલિગેશન મુદ્દે કોંગ્રેસમાં ખેંચતાણ, જયરામ રમેશે નામ લીધા વિના થરૂર પર સાધ્યું નિશાન

કેન્દ્ર સરકારે પાકિસ્તાન વિરૂદ્ધમાં આતંકવાદને લઈને ભારતની સ્થિતિને વૈશ્વિક મંચ પર રાખવા માટે શશિ થરૂર સહિત ૭ સાંસદોને ડેલિગેશનમાં સામિલ કર્યા છે. આ દરમિયાન સાંસદોના ડેલિગેશન મુદ્દે કોંગ્રેસમાં ખેંચતાણ જોવા મળી રહી છે, ત્યારે કોંગ્રેસના વરિષ્ઠ નેતા જયરામ રમેશે નામ લીધા વિના પાર્ટીના સાંસદ શશિ થરૂર પર નિશાન સાધ્યું છે. જયરામ રમેશે કહ્યું કે, ‘કોંગ્રેસમાં હોવું અને કોંગ્રેસનું હોવું બંનેમાં જમીન-આસમાનનો ફર્ક છે. ‘જયરામ રમેશે કહ્યું કે, ‘જ્યારે કોઈ સાંસદને સરકારના ડેલિગેશનમાં મોકલવામાં આવે છે, ત્યારે પાર્ટીની સહમતિ લેવી એક લોકતાંત્રિક પરંપરા છે. ‘તેમણે આરોપ લગાવ્યો હતો કે, ભારત સરકારે કોંગ્રેસ સાથે ચર્ચા કર્યા વગર શશિ થરૂરનું નામ સામે આપ્યું ન હતું. જ્યારે પાર્ટીમાં સામેલ કર્યા છે. જયરામ



રમેશે સ્પષ્ટ કર્યું કે, કેન્દ્રીય મંત્રી કિરેન રિજિજૂની કોંગ્રેસ અધ્યક્ષ મલ્લિકાર્જુન ખડગે અને રાહુલ ગાંધી થયેલી વાતચીતમાં થરૂરનું નામ સામે આવ્યું ન હતું. જ્યારે સરકાર તરફથી



મળેલી જવાબદારીનો સ્વીકાર કરતા શશિ થરૂરે સોશિયલ મીડિયા માધ્યમ ‘૬’ પર લખ્યું હતું કે, ‘સરકાર તરફથી મને ૫ પ્રમુખ દેશોમાં જનારા ડેલિગેશનનું નેતૃત્વ કરવા માટે આમંત્રણ મળ્યું

છે. આ માટે હું સમ્માનિત મહેસુસ કરી રહ્યો છું. જ્યારે વાત રાષ્ટ્ર હિતની હોય અને મારી જરૂર હોય તો હું પાછું નહીં હટૂં...’ તમને જણાવી દઈએ કે, સંસદીય કાર્ય મંત્રાલયે આ ડેલિગેશનનું

નેતૃત્વ કરી રહેલા ૭ સાંસદોની યાદી બહાર પાડી હતી. આમાં કોંગ્રેસના શશિ થરૂર, ભાજપના રવિશંકર પ્રસાદ, બેજયંત પાંડા, જેડીયુના સંજય ઝા, ડીએમકેના કનિમોઈ, એનસીપી (એસપી)ના સુપ્રિયા સુલે અને શિવસેના (શિંદે જૂથ)ના શ્રીકાંત શિંદેનો સમાવેશ થાય છે. પરંતુ કોંગ્રેસનું કહેવું છે કે, થરૂરના નામ અંગે તેમની સાથે કોઈ ચર્ચા થઈ નથી. સરકાર તરફથી ચાર નામોની માંગણી પર પાર્ટીએ પોતાના ચાર નામ મોકલ્યા છે અને તેમાં કોઈ ફેરફાર થશે નહીં. જ્યારે ભાજપે કોંગ્રેસ પર નિશાન સાધતા સવાલો કર્યા કે, શું કોંગ્રેસે શશિ થરૂરને એટલા માટે છોડી દીધા કારણ કે તેઓ પાર્ટી હાઈકમાન્ડ કરતાં વધુ ચમકી રહ્યા હતા? કિરેન રિજિજૂએ એક પોસ્ટમાં થરૂરના નામની યાદીમાં પુષ્ટિ કરી અને કહ્યું કે જ્યારે રાષ્ટ્રીય હિતની વાત આવે છે.

કેદારનાથમાં લેન્ડિંગ સમયે એર એમ્બ્યુલન્સ કેશ, હેલિકોપ્ટરના થયા બે કટકા

ઉત્તરાખંડના કેદારનાથમાં એક એર એમ્બ્યુલન્સ હેલિકોપ્ટર કેશ થયું હતું. ઋષિકેશ એઈમ્સથી એર એમ્બ્યુલન્સ કેદારનાથ પહોંચ્યું. આ સમયે કેદારનાથના હેલિપેડ પર લેન્ડિંગ કરતા પહેલા જ કેશ થઈ ગયું. સદનસીબે આ અકસ્માતમાં કોઈ જાનહાનિ થઈ નથી.

મળતી માહિતી મુજબ, શનિવારે ઋષિકેશ એઈમ્સનું હેલિકોપ્ટર કેદારનાથ ધામ પાસે બનેલા હેલિપેડથી ૨૦ મીટર પહેલા લેન્ડ થવાનું હતું. હેલિકોપ્ટર લેન્ડિંગ પહેલા જ કેશ થયું. આ અકસ્માતમાં પાયલોટ સુરક્ષિત બહાર નીકળી ગયો હતો. કહેવામાં આવી રહ્યું છે કે હેલિકોપ્ટર એક દર્દીને લેવા માટે ઋષિકેશથી કેદારનાથ આવી રહ્યું હતું.



એઈમ્સના પીઆરઓ સંદીપ કુમારે જણાવ્યું હતું કે, આ અકસ્માત હાઈ લેન્ડિંગ દરમિયાન સર્જાયો હતો. હેલિકોપ્ટરની ટેલ બૉન તૂટી ગઈ. ગઢવાલ પ્રશાસનના જણાવ્યા અનુસાર, એર એમ્બ્યુલન્સ ઋષિકેશ એઈમ્સથી

કેદારનાથ માટે ઉડાન ભરી હતી. હેલિકોપ્ટર લગભગ હેલિપેડ પર ઉતરી ગયું હતું. આ સમય દરમિયાન, સંતુલન ગુમાવવાને કારણે બે કાબૂ થઈને નીચે અથડાયા હતા. હેલિકોપ્ટરમાં ફક્ત પાયલોટ જ હાજર હતો.

આતંકવાદ અંગે દુનિયા સમક્ષ પાકિસ્તાનને ઉઘાડું પાડવા ૭ સર્વપક્ષીય પ્રતિનિધિમંડળ તૈયાર



સરહદ પાર આતંકવાદની સામે ભારતની લડાઈને આંતરરાષ્ટ્રીય સ્તર પર વધુ મજબૂતી આપવા માટે હવે દેશની રાજકીય પાર્ટીઓ એકસાથે ઊભી છે. આપરેશન સિંદૂર બાદ ભારતે એક મોટું વ્યૂહનૈતિક પગલું ભરતા સાત પક્ષીય પ્રતિનિધિમંડળને વિશ્વના પ્રમુખ દેશોમાં મોકલવાનો નિર્ણય લીધો છે. આ પ્રતિનિધિમંડળનો હેતુ સ્પષ્ટ છે કે, આતંકવાદને લઈને ભારતની ‘ઝીરો ટોલરન્સ’ નીતિનો સામાન્ય સંદેશ દુનિયા સુધી પહોંચવો. ખાસ વાત એ છે કે, આ અભિયાનમાં તમામ પ્રમુખ રાજકીય પાર્ટીના પ્રમુખ

રાજકીય પાર્ટીના પ્રતિનિધિઓ સામેલ છે, જેનાથી એ સ્પષ્ટ સંકેત જાય છે કે, આતંકવાદ મુદ્દે ભારત એકજૂટ છે. સંસદીય કાર્યમંત્રી કિરણ રિજિજૂએ એક સોશિયલ મીડિયા પ્લેટફોર્મમાં પોસ્ટ શેર કરી આ વિશે જાણકારી આપી છે. જેમાં લખ્યું, ‘સૌથી મહત્વના સમયે ભારત એકજૂટ હોય છે. સાત સર્વપક્ષીય પ્રતિનિધિમંડળ જેલ્દી જ પ્રમુખ ભાગીદાર હશે અને આતંકવાદ પ્રતિ ‘ઝીરો ટોલરન્સ’નો અમારો સંદેશ ત્યાં લઈ જશે. આ રાજકારણથી ઉપર અને મતભેદથી દૂર રાષ્ટ્રીય એકતાનું શક્તિશાળી

પ્રતિક છે. આ પ્રતિનિધિમંડળો આ મહિનાના અંત સુધીમાં સંયુક્ત રાષ્ટ્ર સુરક્ષા પરિષદના સભ્ય દેશો અને અન્ય મુખ્ય ભાગીદાર દેશોની મુલાકાત લેશે. પ્રતિનિધિમંડળનું નેતૃત્વ કરી રહેલા સાંસદોમાં શશિ થરૂર (કોંગ્રેસ), રવિશંકર પ્રસાદ (ભારતીય જનતા પાર્ટી), સંજય કુમાર ઝા (જનતા દળ યુનાઈટેડ), બેજયંત પાંડા (ભારતીય જનતા પાર્ટી), કનિમોઝી કઠ્ઠણાનિધિ (દ્રવિડ મુનેટ્ર કઝગમ-ડીએમકે), સુપ્રિયા સુલે (રાષ્ટ્રવાદી કોંગ્રેસ-દ્રઝ) અને શ્રીકાંત એકનાથ શિંદે (શિવસેના)નું નામ સામેલ છે.

સૂત્રો પાસેથી મળતી માહિતી મુજબ, આ પ્રતિનિધિમંડળ અમેરિકા, બ્રિટન, દક્ષિણ આફ્રિકા, કતર અને સંયુક્ત અરબ અમીરાત જેવા દેશોની યાત્રા કરશે. આ વિદેશ યાત્રા ૨૨ મે બાદ શરૂ થવાની સંભાવના છે. ભારત સરકારનો આ પ્રયાસ વૈશ્વિક મંચ પર પાકિસ્તાન પ્રાયોજિત આતંકવાદ અને નાગરિક ટેકાણાને નિશાનો બનાવવાની ઘટનાને ઉજાગર કરવા માટે કરવામાં આવી રહ્યો છે. સર્વપક્ષીય પ્રતિનિધિમંડળમાં પસંદ કરવામાં આવેલા સાંસદોએ પોતપોતાની પ્રતિક્રિયા આપી છે. શશિ થરૂરે

એક્સ પર લખ્યું, ‘મને ભારત સરકાર દ્વારા હાલની ઘટના પર દેશના દ્રષ્ટિકોણ પાંચ પ્રમુખ દેશની રાજધાનીમાં રાખવા માટે સર્વપક્ષીય પ્રતિનિધિમંડળનું નેતૃત્વ કરવાનું નિમંત્રણ મળવાથી સન્માનની લાગણી અનુભવી રહ્યો છું. જ્યારે વાત રાષ્ટ્રીય હિતની હોય અને મારી સેવાઓની જરૂર હોય તો હું ક્યારેય પાછળ નહીં હટું. જય હિન્દ.’ સુપ્રિયા સુલેએ એક સોશિયલ મીડિયા પોસ્ટમાં લખ્યું, ‘મને ગર્વ છે કે, હું ભારતનું પ્રતિનિધિત્વ કરનારા સર્વપક્ષીય પ્રતિનિધિ મંડળમાં સામેલ થઈ રહી છું.

